



## प्रेस विज्ञापित

**लखनऊ:** 07.04.2010 ग्रीन गैस लिमिटेड लखनऊ के गोमती नगर स्थित मदर स्टेशन का कल दिनांक 08.04.2010 से विधिवत संचालन प्रारम्भ हो जायेगा। इस मदर स्टेशन का औपचारिक उद्घाटन आज दिनांक 07.04.2010 को श्री जितिन प्रसाद माननीय राज्य मंत्री पेट्रोलियम एवं नेचुरल गैस, भारत सरकार के कर कमलों द्वारा किया गया। ग्रीन गैस लिमिटेड पेट्रोलियम मंत्रालय के अधीन इण्डियन ऑयल कारपोरेशन एवं गेल (इण्डिया) लिमिटेड का संयुक्त उपक्रम है। इस अवसर पर श्री बी.एम.बंसल, चेयरमैन इण्डियन ऑयल कारपोरेशन एवं चेयरमैन ग्रीन गैस, श्री सुधीर भार्गव, आई.ए.एस., एडीशनल सेक्रेटरी, पेट्रोलियम एवं नेचुरल गैस मंत्रालय, श्री बी.सी.त्रिपाठी, सी.एम.डी., गेल (इण्डिया) लिमिटेड एवं श्री अपूर्व चन्द्रा, आई.ए.एस., ज्वाइंट सेक्रेटरी, पेट्रोलियम एवं नेचुरल गैस मंत्रालय विशिष्ट अतिथि थे। श्री एस.डी.धीमन, मैनेजिंग डायरेक्टर ग्रीन गैस लिमिटेड ने श्री हर्ष मोहन, डायरेक्टर (कॉमर्शियल) के साथ सभी गणमान्य अतिथियों का स्वागत किया। इस मदर स्टेशन के संचालन के बाद शहर में 90000 किलोग्राम प्रतिदिन के हिसाब से सी.एन.जी. की आपूर्ति हो सकेगी। वर्तमान में लखनऊ शहर में प्रतिदिन लगभग 52000 किलोग्राम सी.एन.जी. की आवश्यकता है तथा वर्ष 2011 के अंत तक इसकी अनुमानित मांग बढ़कर लगभग 77000 किलोग्राम प्रतिदिन होने की संभावना है।

अनुमान है कि इस मदर स्टेशन से लगभग 2000 थ्री व्हीलर एवं 130 बसें प्रतिदिन सी.एन.जी. प्राप्त कर सकेंगी। ग्रीन गैस कम्पनी के अधिकारियों का मानना है कि इस मदर स्टेशन के संचालन से जहाँ शहर की वायु की गुणवत्ता में सुधार होगा वहीं ऑटों, टैम्पो एवं बस के चालकों को सी.एन.जी. प्राप्त करने में सुविधा होगी तथा कतार में लगने का दर्द समाप्त हो जायेगा।